

Tərtər artıq 5 ildən çoxdur cəbhə bölgəsi sayılmır

İndi rayonun qarşısında duran vəzifələr də fərqlidir

Bu gün hər birimiz azad və müstəqil, qalib və qüdrətli, firavan həyat və xoş güzəran üçün zəruri əsasların bərqərar olduğu, sabit, inkişaf edən, beynəlxalq aləmdə söz sahibinə çevrilən Azərbaycan adlı bir dövlətin vətəndaşı olmağımızla qürur duyuruq. Müstəqillik tariximizin son 20 ili xalqımızın Ümummilli Lideri Heydər Əliyev siyasi kursunun layiqli davamçısı İlham Əliyevin adı ilə bağlıdır.



Prezident İlham Əliyev bu illər ərzində dövlətin daxili və xarici siyasətini böyük müdriklik və siyasi uzaqgörənliklə yönəldərək bir zamanlar əlçatmaz hesab edilən siyasi və iqtisadi hədəfləri fəth etmiş, müzəffər sərkərdə qüdrəti ilə nankor qonşularımızın - Ermənistan silahlı qüvvələrinin 30 il işğal altında saxladığı Qarabağ və Şərqi Zən-

ladlarına verdiyi yüksək dəyər sakinlərin yaddaşına əbədi həkk olunmuşdur.

Yeni ilin ilk günləri Tərtərdə xoş ovqat yaşanır. 2025-ci il böyük nailiyyətlərlə başa vurulub. Taxıl, pambıq, digər kənd təsərrüfatı məhsulları istehsalında əvvəlki illə müqayisədə xeyli artıma nail olunub. Nəzərdə tutulan sosial-iqtisadi layihələr uğurla



gəzuru azad edərək öz xilaskar adını tarixə qızıl hərflərlə yazmışdır.

Dövlət başçısı yeni ilin ilk yadda qalan görüşünü jurnalistlərlə keçirərək yerli televiziya kanallarına geniş müsahibə vermişdir. Müxtəlif suallara verdiyi tutarlı cavablar, siyasətçi peşəkarlığı ilə apardığı təhlillər, dünyaya verdiyi mesajlar, sosial-iqtisadi inkişafımızın yeni istiqamətləri, Qarabağ və Şərqi Zəngəzurun bərpası və yenidən qurulması, uğurla reallaşan Böyük qayıdışın detalları ölkə daxilindəki ictimai rəydə, eləcə də beynəlxalq mediada gündəm effekti yaratmışdır.

Müsahibədə səslənən fikirlər, qarşıya qoyulan yeni hədəflər hər yerdə olduğu kimi, Tərtərdə də maraqla qarşılanmışdır. Prezident İlham Əliyevin Tərtərə və tərtərlilərə münasibətinin fərqli olduğunu deyə bilərik. Tərtər Vətən müharibəsi illərində düşmənlə təmas xəttinə yaxın bir ərazidə yerləşdiyindən şiddətli hücumlara, ağır raket və artilleriya zərbələrinə, böyük dağıntılara və itkilərə məruz qalmışdır. Prezident çətin və ağır günlərdə dəfələrlə Tərtərə səfər etmiş, rayon əhalisinin yanında olmuş, tərtərlilərdən zəruri qayğı və dəstəyini əsirgəməmişdir. Ozamankı reallığı dəyərləndirən dövlət başçısı demişdir ki, Tərtər sakinləri qəhrəmandırlar. Onlar burada döyüş bölgəsində, düşmənlə üz-üzə möhkəm dayanıblar və evlərinə düşən mərmilər onların iradəsinə zərər qədər təsir etməmişdir. Dövlət başçısının qəhrəman Tərtərin fədakar öv-

reallaşmış. Rayon sakinlərinin güzəranı, dolanışığı daha da yaxşılaşmış. Prezident, Silahlı Qüvvələrin Ali Baş Komandanı İlham Əliyevin tapşırıq və tövsiyələrinə uyğun olaraq, rayon rəhbərliyi şəhid ailələrinə, qazilərə, müharibə veteranlarına qayğıını diqqət mərkəzində saxlayır. Şəhid ailələrində elə məclis, elə ələmətdar gün olmur ki, rayon rəhbərliyi orada iştirak etməsin.

Yeni il Tərtərə yeni əhval gətirib. Niyətləri bolluq, firavanlıq olan, qurub-yaratmaq həvəslilərin hər sözünün, hər söhbətinin əsas mövzusu Prezidentin məlum müsahibəsində səslənən fikirlər, müəyyən edilən yeni fəaliyyət istiqamətləridir. Rayonda müxtəlif peşə, fərqli dünyagörüşlü sakinlərlə görüşüb həmsöhbət olduq.

Tərtər şəhər sakini, şəhid atası Bəhruz İskəndərov dedi ki, müsahibəni qəzetdən oxudum: "Prezidentin səsləndirdiyi fikirlərin məna yükü çox böyükdür. Mənim üçün ən çox diqqət çəkən bir əsas məqamdır. Prezident dedi ki, siyasətimizin mərkəzində Azərbaycan vətəndaşı dayanır. Bax, bu bir cümlə mənə müsahibənin bütün qayəsini, məqsəd və məramını əhatə edir. Prezident İlham Əliyev dəfələrlə və dönə-dönə vurğulayıb ki, dövlət xalq üçün, vətəndaşların xoş güzəranı, firavan həyatı üçün çalışmalıdır. Bu məqsədlə də məmurlara tapşırıq verir ki, insanların arasında olun, vətəndaşların müraciətlərinə həssas yanaşın, hər kəsə qayğı və diqqət göstərin. Bir şəhid atası olaraq minnətdarlıqla deyə bilərəm ki,



mənə göstərilən münasibətdən razıyam".

Tərtərdə nüfuzlu ziyalı kimi tanınan, Sarıcalı kənd tam orta məktəbinin direktoru Vəsilə Mehdiyeva müsahibədən aldığı

dan orta hesabla 50 sentnərə yaxın pambıq götürüb. Deyir ki, Zəfərdən sonra üstümüzdə gün doğub: "5 ildir sülh şəraitində yaşayırdıq. Nə xoş ki, daha bölgədə toplar guruldamır. İndi tor-



təəssüratı bizimlə bölüşərək bildirdi ki, Prezident müxtəlif sualları cavablandırarkən bir məqama xüsusi diqqət yetirdi: "Bu, dilimizlə bağlıdır. Dövlət başçısı bütün dünyaya ünvanladığı mesajda qeyd etdi ki, biz böyük xalqıq, dünyada 50 milyondan çox

paqlarımızı da rahat nəfəs alır. 30 illik işğal dövründə Sərsəng su anbarı erməni işğalında olduğundan suya həsrət qalmışdıq. Çox zəhmət çəkək də, alın təri axıtmaq da, torpaqları suvara bilmirdik, əlimiz boş qalırdı. Müzəffər Ali Baş Ko-



azərbaycanlı yaşayır. Uzun illər boyu müxtəlif imperiyaların tərkibində yaşasaq da, dilimizi zamanın çətin sınaqlarından qoruyub saxlaya bilmişik". Vəsilə xanım əlindəki qəzeti açıb dövlət başçısının müsahibəsindən sitat da gətirdi: "Yəni bizim dilimiz böyük xalqın dilidir, bunu heç vaxt unutmamalıyıq və bizim dilimiz heç bir dilin kölgəsində ola bilməz. Bizim dilimiz zəngindir, sən istənilən ifadəni deyə bilərsən, istənilən şeiri yaza bilərsən. Çox zəngin və çox metodik və gözəldir, təkcə ona görə yox ki, bu, bizim dilimizdir. Mən bir çox həmkarlarımdan, bir çox insanlardan eşitmişəm ki, doğrudan da, çox zəngin və gözəl dildir. Mən düşünürəm və əminəm ki, Azərbaycan xalqı bu fikirləri tamamilə bölüşür".

Vəsilə Mehdiyeva sözüünə davam edərək bildirdi ki, biz müəllimlər Prezidentin doğma ana dili haqqında səsləndirdiyi fikirlərdən nəticə çıxararaq məktəblərimizdə Azərbaycan dilinin tədrisinə diqqəti artırmalıyıq.

Taleyini torpağa, halal zəhmətə bağlayan fermer Fazil Vəliyev təkcə Bəyimşarov kəndində deyil, bütün Tərtərdə adlı-şanlı pambıqçı kimi tanınır. Fədakar əməyi yüksək dövlət təltifləri ilə qiymətləndirilib. Ötən il də yaxşı nəticələr qazanıb, hər hektar-

mandan İlham Əliyevin rəhbərliyi ilə torpaqlarımızı erməni işğalından azad edən qəhrəman Azərbaycan əsgərinə ömürboyu borclıyıq. Beş ildir ki, bizim üçün həyatın dadı dəyişib".

Prezident İlham Əliyevin yerli televiziya kanallarına müsahibəsinə münasibət bildiren Fazil Vəliyev dedi ki, torpaq namusdur, qeyrətdir: "Vətən torpaqla var olur. Dövlət başçısının jurnalistin torpaqla bağlı verdiyi suala cavabı bir kənd adamı kimi ürəyimdən xəbər verdi. Qələbəyə aparan yolun çətinliklərini xatırladım. Şəhidlərimizin qanı tökülən torpağın müqəddəsliyini bir daha hiss etdim. Sualı cavablandırarkən fikrini belə yekunlaşdırdı ki, hər an ayıq olmalıyıq, güclü olmalıyıq, hazır olmalıyıq və əminəm ki, bundan sonra heç vaxt bir qarış torpağımız heç kəmin tapdığı altına düşməyəcək. Bunun üçün həm güc var, həm iradə var, xalqın birliyi var. Güclü Azərbaycan dövləti var".

Dövlətə, dövlətçiliyə bağlı olan tərtərlilər beləcə sabaha inamla baxır, yenilməz gücümüzün mənbəyi olan xalq-dövlət birliyinin sarsılmazlığına yeni töhfələr vermək üçün səfərbər olduqlarını nümayiş etdirirlər.

Lazım QULİYEV,
"Azərbaycan"

